

ईश्वर में हमारा विश्वास

# राष्ट्रीय नवीन मेल

सत्यमेव जयते



हर पक्ष की खबर | हर पक्ष पर नजर

## जेईई एडवांस्ड 2025 के परिणाम जारी

### काउंसलिंग 3 जून से 28 जुलाई के बीच छह चरणों में होगी

# रजित गुप्ता को रैंक 1, एआईआर 16 के साथ देवदत्ता माझी गर्ल्स में टॉपर

एजेंसी

नई दिल्ली। देश के इंजीनियरिंग के प्रतिष्ठित संस्थानों में दाखिले के लिए आयोजित जेईई एडवांस्ड 2025 के परिणाम सोमवार को जारी कर दिए गए। साथ ही, फाइनल रोलों की भी जारी कर दी गई है। परीक्षार्थी अपना स्कोरकार्ड आधिकारिक वेबसाइट पर जाकर देख सकते हैं। जेईई एडवांस्ड 2025 में आईआईटी दिल्ली जोन के कोटा के रजित गुप्ता ने ऑल इंडिया रैंक 1 हासिल किया है। वहीं, दूसरे नंबर पर कोटा के सक्षम जिंदल ने जगह बनाई है। बुरहानपुर के माजिद हुसैन ने ऑल इंडिया तीसरी रैंक हासिल की है। जेईई एडवांस्ड 2025 में पार्थ मंदार वर्तक ने चौथी, उज्ज्वल केसरी

ने पांचवीं, अक्षत कुमार चौरसिया ने छठी, साहिल मुकेश देव ने सातवीं, देवेश पंकज ने आठवीं, अर्णव सिंह ने नौवीं और वडलमूडी लोकेश ने दसवीं रैंक प्राप्त की है। आईआईटी खड़गपुर जोन की देवदत्ता माझी ने ऑल इंडिया रैंक (एआईआर) 16 के साथ महिला टॉपर बनी हैं। ज्ञात हो कि जेईई एडवांस्ड देश की सबसे प्रतिष्ठित इंजीनियरिंग प्रवेश परीक्षाओं में से एक है, जिसमें लाखों छात्र हिस्सा लेते हैं। जेईई एडवांस्ड 2025 परीक्षा 18 मई 2025 को दो पालियों में आयोजित हुई थी। परीक्षा में कुल 1 लाख 90 हजार से अधिक छात्र-छात्राओं ने रजिस्ट्रेशन कराया था। परीक्षा कुल 360 अंकों की थी, जिसमें पेपर-1 और पेपर-2 दोनों ही 180-180 अंकों के थे। यह परीक्षा देश

के 222 शहरों के अलावा काठमांडू और दुबई सहित कुल 224 परीक्षा केंद्रों पर हुई थी। जेईई एडवांस्ड 2025 का आयोजन इस बार आईआईटी कानपुर द्वारा किया गया। इस वर्ष काउंसलिंग जेईई एडवांस्ड 2025 के माध्यम से देशभर के 23 आईआईटी, 32 एनआईटी, 26 ट्रिपल आईटी और 47 जीएफटीआई संस्थानों में प्रवेश प्रक्रिया आयोजित की जाएगी। यह पूरी प्रक्रिया ऑनलाइन मोड में संपन्न होगी। काउंसलिंग 3 जून से 28 जुलाई के बीच कुल छह चरणों में आयोजित की जाएगी। जेईई एडवांस्ड 2025 की कटऑफ प्रतिशत के रूप में भी जारी की गई है।

शेष पेज 11 पर



## सफलता के लिए नियमित अभ्यास करने की जरूरत है: रजित गुप्ता

कोटा (आईएनएस)। जेईई एडवांस्ड 2025 में कोटा के रहने वाले रजित गुप्ता ने टॉप किया है। इसके अलावा कोटा के चार छात्रों ने टॉप-10 में जगह बनाई है। समाचार एजेंसी आईएनएस से बातचीत के दौरान टॉपर रजित गुप्ता ने बताया कि सफलता हासिल करने के लिए नियमित तौर पर अभ्यास करने की जरूरत है। उन्होंने अपनी सफलता का क्रेडिट कड़ी मेहनत को दिया है। रजित ने बताया कि उन्होंने जेईई एडवांस्ड की पढ़ाई के लिए रोजाना 7-8 घंटे की पढ़ाई की। क्लास लेने के बाद वह घर पर अलग से पढ़ाई करते थे। पढ़ाई के दौरान बीच-बीच में कुछ समय के लिए वह दोस्तों के साथ बातचीत, परिवार के साथ समय भी बिताते थे, जिससे किसी भी तरह से उन्हें पढ़ाई को लेकर तनाव न हो। उन्होंने कहा कि अगर सफलता चाहिए तो आपको कड़ी मेहनत करनी ही पड़ेगी। इसके लिए कोई शॉर्टकट नहीं है।



## झारखंड में अब 10 जून के बाद आएगा मानसून

रांची। दक्षिण-पश्चिम मानसून पश्चिम बंगाल और बिहार को छूकर कमजोर पड़ गया है। मौसम विभाग के अनुसार, अब झारखंड में इसकी पहुंचने की संभावना 10 जून के बाद ही है। मौसम वैज्ञानिक अभिषेक आनंद के अनुसार, केरल के बाद मानसून पूर्वोत्तर के राज्यों की ओर बढ़ गया है। बंगाल की खाड़ी में बना हुआ निम्न दबाव का क्षेत्र कमजोर पड़ गया है और इस कारण मानसून बंगाल के रास्ते झारखंड में प्रवेश नहीं कर सका है। बता दें कि पूर्व में इसके चार पांच जून तक झारखंड में दस्तक देने की बात की जा रही थी।

## विश्व चैंपियन गुकेश ने वर्ल्ड नंबर 1 को हराया

स्टावेंगर। नर्वे चेंस 2025 के छठे राउंड में सभी बोर्डों पर जबरदस्त मुकाबले देखने को मिले। इस दिन का सबसे चर्चित मुकाबला विश्व चैंपियन डी गुकेश और वर्ल्ड नंबर 1 मैग्स कालसन के बीच हुआ। लंबे और कड़ी टक्कर वाले इस मैच में कालसन शुरुआत में बेहतरीन स्थिति में दिखे, लेकिन टाइम ट्रबल में उनकी एक बड़ी चूक ने गुकेश को मौका दिया और उन्होंने बढ़त लेकर शानदार जीत दर्ज की।

## खाटसाए से सीधे जुड़ें

सुझाव, शिकायत और समाचारों का स्वागत समाचार पत्र में प्रकाशित करने के लिए संप्रमाण समाचारों का स्वागत है। आप सुझाव या शिकायत भी भेज सकते हैं। संपर्क/खाटसाए 82925 53444 विज्ञापन देने या अखबार प्राप्त करने के लिए संपर्क +91 82923 73444 कार्यकारी संपादक।

## ‘सतत विकास लक्ष्य’ की कार्यशाला में बोले मंत्री राधा कृष्ण किशोर

# कार्यपालिका और विधायिका के समन्वय से होगा विकास

नवीन मेल संवाददाता

रांची। राजधानी रांची में सोमवार को ‘बिल्डिंग ए एस्टेब्लिशमेंट झारखंड ग्लोबल गोलस - लोकल सॉल्यूशंस’ पर कार्यशाला आयोजित की गई। कार्यशाला में झारखंड के सतत विकास के लिए नई पहलु पर चर्चा की गई। कार्यशाला में वित्त मंत्री राधा कृष्ण किशोर, मुख्य सचिव अलका तिवारी समेत कई विभागीय अधिकारी शामिल हुए। कार्यशाला में वित्त मंत्री राधा कृष्ण किशोर ने सतत विकास की अवधारणा पर सवाल उठाए। उन्होंने कहा कि जल संरक्षण, मनरेगा और बालू जैसे क्षेत्रों में स्थिति ठीक नहीं है, इसलिए ‘सतत विकास’ की जगह ‘सतत करणन फ्री विकास’ पर बहस होनी चाहिए। उन्होंने कहा कि कार्यपालिका और विधायिका के समन्वय से ही विकास संभव होगा। कार्यशाला के दौरान एसडीजी डैशबोर्ड की लॉन्चिंग की गई। यह डैशबोर्ड राज्य के सभी जिलों में



कार्यशाला में की गई एसडीजी डैशबोर्ड की लॉन्चिंग

सतत विकास प्रक्रिया को ट्रैक करने में मदद करेगा। अपने दिल के उद्गार को प्रकट करते हुए उन्होंने कहा कि अमेरिका अपने संसाधनों को भविष्य के लिए बचाता है और दूसरे देशों के संसाधनों का उपयोग करता है। यह कैसी ‘सतत विकास’ की अवधारणा है। ‘सतत विकास’ का मतलब गरीबी, कुपोषण मुक्त सतत विकास होना चाहिए, न कि शोषण और दोहन का ‘सतत विकास’ होना चाहिए।

## स्वस्थ प्रतिस्पर्धा बेहद जरूरी: मुख्य सचिव

‘सतत विकास लक्ष्य’ की राज्यस्तरीय कार्यशाला में मुख्य सचिव अलका तिवारी ने कहा कि सभी जिलों के बीच विकास को लेकर स्वस्थ प्रतिस्पर्धा बेहद जरूरी है। उन्होंने कहा कि झारखंड का प्रदर्शन फिलहाल दूसरे राज्यों की तुलना में ठीक नहीं है, लेकिन हमारी कोशिश सतत जारी है।

## रांची के बिरसा मुंडा एयरपोर्ट पर इंडिगो विमान की आपात लैंडिंग

नवीन मेल डेस्क

रांची। इंडिगो के एक विमान की सोमवार को ‘बर्ड हिट’ के बाद रांची के बिरसा मुंडा एयरपोर्ट पर आपात लैंडिंग कराई गई। सभी यात्री और क्रू मेंबर्स सुरक्षित रहे। बताया जाता है कि विमान के ‘नोज कोन’ से की गड़ से टक्कर हो गई थी। पटना से कोलकाता वाया रांची की इंडिगो की यह फ्लाइट जिस वक्त पक्षी से टकराई, उस वक्त वह करीब तीन से चार हजार फीट की ऊंचाई पर थी। टक्कर के बाद विमान करीब 40 मिनट तक हवा में रहा। पायलट ने सतर्कता दिखाते हुए बिरसा मुंडा



● सभी यात्री और क्रू मेंबर्स सुरक्षित, विमान से टकराया था पक्षी

एयरपोर्ट पर प्लेन की सुरक्षित तरीके से लैंडिंग करा ली। जानकारी के अनुसार, इंडिगो के एयरबस-320 पर क्रू मेंबर्स सहित 175 यात्री सवार थे। पक्षी से टक्कर के बाद यात्री दहशत में थे। शेष पेज 11 पर

## झारखंड हाईकोर्ट में राहुल गांधी ने दायर की अपील

● चाईबासा कोर्ट के गैर-जमानती वारंट को दी चुनौती

नवीन मेल डेस्क

रांची। लोकसभा में नेता प्रतिपक्ष राहुल गांधी ने सोमवार को झारखंड हाईकोर्ट में क्रिमिनल रिट याचिका दायर की। इस याचिका में कांग्रेस नेता ने चाईबासा के एमपी एमएलए की विशेष अदालत की

ओर से जारी गैर-जमानती वारंट को चुनौती दी है। याचिका में कहा गया है कि वे पहले से ही उपस्थिति से छूट के लिए हाईकोर्ट में याचिका दाखिल कर चुके हैं, जो लंबित है। वैसे स्थिति में चाईबासा कोर्ट की ओर से गैर जमानती वारंट जारी करना सही नहीं है। राहुल गांधी ने वारंट को निरस्त करने की मांग की है। ज्ञात हो कि चाईबासा एमपी-एमएलए कोर्ट ने कांग्रेस सांसद राहुल गांधी के खिलाफ गैर-जमानती वारंट जारी करते हुए शेष पेज 11 पर

## टीएसपीसी के उग्रवादियों ने केरेडारी में मचाया उत्पात

नवीन मेल संवाददाता

हजारीबाग। हजारीबाग जिले के पगार ओपी थाना क्षेत्र अंतर्गत केरेडारी में नक्सलियों ने रविवार (1 जून) की देर रात को जमकर उत्पात मचाया। तृतीय सम्मेलन प्रस्तुति कमेटी (टीएसपीसी) के उग्रवादियों ने केडी कोल परियोजना में कार्यरत बीजीआर कंपनी के दो स्कैनिया वाहनों को अपना निशाना बनाया। उग्रवादियों ने पहले वाहनों पर तांबड़तोड़ फायरिंग की, फिर उन्हें आग के हवाले कर दिया। गोलीबारी



की इस घटना में एक युवक के घायल होने की भी सूचना है। आग लगने से दोनों वाहन पूरी तरह जलकर खाक हो गए हैं। इस घटना की सूचना मिलते ही पगार ओपी प्रभारी विक्की ठाकुर पुलिस बल के साथ

थाना प्रभारी विक्की ठाकुर ने बताया कि फिलहाल स्थिति नियंत्रण में है। आगजनी की घटना की जांच की जा रही है।

आरोपियों की गिरफ्तारी के लिए ऑपरेशन चलाया जा रहा है। पुलिस मामले की गंभीरता से जांच कर रही है और इलाके में सुरक्षा व्यवस्था बढ़ा दी गई है। जानकारी के अनुसार, घटनास्थल से मिले पत्र में संगठन ने एनटीपीसी, सीसीएल, एलएंडटी सहित डीओ होल्डर कंपनियों को चेतावनी दी है कि संगठन से बातचीत शेष पेज 11 पर

## इंडिया नदी नालों के ऊपर बन रहे घर सभी के लिए समस्याएं

राजनीति या पैसों के बलबूते नियम तोड़ने की होड़ के बीच रास्तों से लेकर नदी नालों तक के ऊपर घर या दुकान बनाने वाले अतिक्रमण से अधिक बढ़ा अपराध करते हैं क्योंकि वे लाखों लोगों की परेशानी और भविष्य के लिए समस्याएं खड़ी करते हैं। नदी नालों पर घर दुकान बनाने वाले सभी के लिए समस्या खड़ी करेंगे महीनों से बरसात की आस लगाए झारखंडवासी अब जल जमाव से परेशान हैं क्योंकि उत्तर पूर्व भारत, दिल्ली और मुंबई उन्हें डरा रही है। राजधानी रांची के नदी नालों पर अतिक्रमण कर लोगों ने घर दुकानें बना ली हैं। राजधानी रांची के हिन्दूपीढ़ी इलाके में 2019 में पांच साल की बच्ची एक खुले नाले में गिर गई थी और उसका शव तीन किलोमीटर दूर रक्षाशान घाट के निकट स्वर्णरेखा नदी से बरामद हुआ था 2021

में एक वृद्ध नाले में बह गए और 12 घंटे बाद भी शव का पता नहीं चला था। ऐसा ही ही मामला कांटोटोली के नाले के ऊपर रहने वालों के साथ हुआ था, हंगामा हुआ और फिलहाल भूल गए। पिछले वर्ष रातू रोड के पंचशील नगर और न्यू शाहदेवनगर में पानी भरा हुआ था। 2023 में रांची के तत्कालीन नगर निगम प्रशासक शशि रंजन ने कहा था कि बिल्डिंग बायलॉज के अनुसार नदी और नालों के 15 मीटर के दायरे में भवन या किसी प्रकार का निर्माण नहीं कराया जा सकता है। ऐसा करने पर नदी-नाले का अतिक्रमण माना जाएगा इसके लिए उन्होंने टीम गठित करने का निर्देश दिया था। पर वस्तुस्थिति यह है कि अतिक्रमण और औद्योगिकरण का परिणाम है कि रांची में बहने वाली 12 से 14 सहायक छोटी नदियां या तो लुप्त हो गई हैं या अंतिम सांस गिन रही हैं। कई नदियों के नाम तक लोग भूल गए हैं। वर्ष 2000 के पहले व बाद राज्य गठन के समय से ही तेजी से इन नदियों को अतिक्रमण व दूषित करके इसे विलुप्त कर दिया गया। इसमें हटिया क्षेत्र में नकटी नदी भी है। जिस पर बढ़ते शहरीकरण से इसका अस्तित्व समाप्त हो

गया। ऐसी ही दूसरी डोढ़ नदी भी थी। जो इरगुटोली होकर बहती थी। अब यह सहायक नदी नाले में बदल दी गई है। इसके अलावा करमटोली से करम दोढ़ा नामक की छोटी सी जलधारा बहा करती थी जो कोकर स्थित डिस्ट्रिक्टरी तालाब तक आती थी। इसका भी स्रोत अब शहरीकरण व आबादी बढ़ने के कारण बंद हो गया है। इस तरह कई और सहायक नदियां हैं, जिनका आज कुछ पता नहीं है। दिनों-दिन अतिक्रमण के कारण बंशीधर नगर के लिए लाइफलाइन कही जाने वाली बांकी नदी सिकुड़ती गई। पेयजल संकट के बाद सरकार, स्वयंसेवी संगठन व बुद्धिजीवी प्राकृतिक जल स्रोतों की पुनरुद्धार करने की बात दो वर्ष से कर रहे हैं। गुमला शहर

के दोनों छोर से गुजरने वाली नदी धीरे-धीरे सिकुड़ती जा रही है। उत्तर में बस स्टैंड के नीचे से होकर और दक्षिण में काली मंदिर से होकर गुजरने वाली दोनों नदियों के किनारे की जमीन का अतिक्रमण कर जमीन का अतिक्रमण कर इन्हें नाले में बदल दिया है। इससे दुर्गंध आती है और हल्की बारिश होने पर लोगों के घरों में पानी प्रवेश कर जाता है। आवागमन बाधित हो जाता है। रांची की लाइफ-लाइन कही जाने वाली हरमू नदी का पानी कुछ दशक पहले एकदम साफ हुआ करता था और आसपास की बस्तियों के लोग इसका पानी पीते तक थे। नहाने-धोने, मवेशियों को पिलाने और खेतों की सिंचाई के लिए भी

हरमू नदी के पानी काम आता था। आज इस का पानी गंदगी और प्रदूषण के कारण काला पड़ गया है। हाईकोर्ट की निगरानी में एक कमेटी ने क्षेत्र का दौरा किया, तो जानकारी मिली कि हरमू नदी के उद्गम स्थल से लेकर अंतिम छोर तक अतिक्रमण और अवैध कब्जा हुआ है। झारखंड की महत्वपूर्ण नदियों में से एक स्वर्णरेखा नदी अतिक्रमण का शिकार होती रही है। जो कभी 24.47 मीटर चौड़ी हुआ करती थी वह आज 05 मीटर तक रह गयी है। जुमार नदी जो कभी 30.4 मीटर चौड़ी हुआ करती थी वह भी आज 10 मीटर तक चौड़ी रह गयी है। पोतपोते नदी जो कभी 32.37 मीटर चौड़ी हुआ करती थी वह आज की तारीख में अतिक्रमण की वजह से 07 से 08 मीटर चौड़ी रह गयी है। सिकुड़ती नदियां यह बताने को काफी है कि कैसे रांची नगर निगम और सरकारों ने इस की अनदेखी की। राजधानी बनने के बाद रांची में जमीन महंगी होती गयी और भू माफियाओं ने सरकारी बाबुओं के साथ मिलकर नदी किनारे की जमीन को भी नहीं छोड़ा। हर बरसात में इस पर चर्चा होती पिलाने और खेतों की सिंचाई के लिए भी

मौके पर पहुंचे और छानबीन शुरू कर दी है। घटनास्थल से टीएसपीसी के सब-जोनल कमांडर कौशल के नाम से एक पत्र भी बरामद हुआ है। पुलिस इस मामले की छानबीन में जुट गई है। इस वारदात को लेकर

## सेना के शौर्य को सैल्यूट

## तीनों सेनाओं के पराक्रम का प्रतीक है ‘ऑपरेशन सिंदूर’

‘ऑपरेशन सिंदूर’ की सफलता में भारतीय सेना ने जिस वीरता, शौर्य और धैर्य का प्रदर्शन करते हुए पुराने स्थापित सभी मिथकों को धूल धूसरित कर दिया और नया कृतमान बनाया, उसकी मुक्त कंठ से प्रशंसा करता हूँ। पाकिस्तान अपनी युद्ध नीति की परंपरागत ढंग पर चल रहा था। वर्ष 1965, 1971 और 1999 के युद्ध की तरह इस बार भी वह अपने आकाओं पर परेसा कर सिर्फ गौदड़ भभकी दे रहा था। लेकिन, 7 से 10 मई 2025 के बीच चले सैनिक अभियान ने पाकिस्तान को पूरी तरह झुकडोर दिया और भारतीय सेना ने वैश्विक मंच पर अपनी पहचान बना दी। सेना की इच्छा शक्ति, मनोबल, निर्णय लेने की शक्ति पर कोई बंदिश नहीं थी। सेना



प्रमोद कुमार सेवानिवृत्त प्राध्यापक, विनोबा भावे विश्वविद्यालय, स्वतंत्रता सेनानी और संविधान सभा के सदस्य बाबू रामनारायण सिंह के पौत्र, रामनगर, हजारीबाग

का मनोबल इससे और भी अधिक ऊंचा हो गया। कर्नल सोफिया कुरेशी और विंग कमांडर व्योमिका सिंह की प्रेरणा वार्ता ने तहलका मचा दिया। शेष पेज 11 पर







## चट्टपालू टोल प्लाजा पर बसों में की गयी छापाकारी

## पांच लाख रुपए मूल्य का नकली खोवा, पनीर व मुरब्बा किया गया जब्त

नवीन मेल संवाददाता। रामगढ़

रामगढ़ में खाद्य सुरक्षा विभाग ने रामगढ़ पुलिस की मदद से भारी मात्रा में नकली खोवा, पनीर व मुरब्बा चट्टपालू टोल प्लाजा पर जांच के दौरान जब्त किया है। बिहार से रांची लाया जा रहा 750 किलो नकली खोवा, 150 किलो नकली पनीर व 400 किलो मुरब्बा जब्त किया है जिसकी कीमत लगभग पांच लाख रुपये बतायी जा रही है। नकली खोवा, पनीर व मुरब्बा ला रहे तीन बसों पर जुर्माना भी लगाया गया है। बिहार से नकली खाद्य पदार्थ ला रहे तीन बस आरजू बस, भोजपुर क्लासिक बस एवं राखी ट्रेक्स पर जुर्माना लगाया गया है। दो बसों पर 15-15 हजार तथा एक बस पर पांच हजार का जुर्माना लगाया गया है। बिहार से लाये जा रहे नकली खोवा, पनीर व मुरब्बा



समेत अन्य खाद्य पदार्थों के रैकेट का पर्दाफास हुआ है। दो दिन पूर्व ही हजारीबाग में भी चार टन से अधिक नकली खाद्य पदार्थ जब्त किया गया था। टोल प्लाजा में जब्त किये गये नकली खोवा, पनीर व मुरब्बा को कोई मालिक सामने नहीं आया तथा इस संबंध में किसी व्यक्ति को पकड़ा नहीं गया है।

## बिहार से रांची ले जाया जा रहा था सामान

खाद्य सुरक्षा विभाग को सूचना मिली थी कि बिहार से भारी मात्रा में नकली पनीर और खोवा बस के जरिए रांची लाया जा रहा है। खाद्य सुरक्षा पदाधिकारी दीपश्री श्रीवास्तव के नेतृत्व में खाद्य सुरक्षा विभाग और रामगढ़ पुलिस की ओर से रविवार की रात बिहार से आने वाली बसों की जांच की गई। जिसमें पाया गया कि बसों में नकली पनीर और खोवा भरकर अवैध परिवहन किया जा रहा है। जिसके बाद खाद्य सुरक्षा विभाग ने हकीकत जानने के लिए बसों मालिकों से संपर्क किया। जिस पर बस मालिकों ने कहा कि उन्हें खोवा और पनीर के बारे में कोई जानकारी नहीं है। अभी तक कोई भी इन खाद्य सामग्रियों को अपना कहने वाला सामने नहीं आया है। पनीर के टुकड़ों पर आयोडिन डालते ही वह काला हो गया। जिससे साफ है कि यह पनीर नकली है। नकली पनीर में सिंथेटिक केमिकल और स्टार्च मिलाया जाता है, जो शरीर के लिए जरूर के समान है। इसे बनाने में डिस्टैंट पाउडर, सिंथेटिक दूध और वनस्पति घी का प्रयोग होता है। नकली पनीर में मौजूद केमिकल कैसर जैसी गंभीर बीमारियों का खतरा बढ़ सकता है व नियमित सेवन से लोगों के स्वास्थ्य पर काफी प्रभाव पड़ता है।

## प्रेस क्लब रामगढ़ ने मुरकुंडा में पत्रकारों के बीच परिचय पत्र का वितरण किया



रामगढ़। मुरकुंडा पंचायत भवन में सोमवार को प्रेस क्लब रामगढ़ द्वारा परिचय पत्र वितरण कार्यक्रम का आयोजन किया गया। कार्यक्रम में मुरकुंडा, भदनीनगर, बासल और उरीमारी क्षेत्र के दर्जनों पत्रकारों ने भाग लिया। क्लब के अध्यक्ष वीरू कुमार और कोषाध्यक्ष दुर्वेण आलम ने उपस्थित पत्रकारों के बीच परिचय पत्र का वितरण किया। अध्यक्ष वीरू कुमार ने बताया कि जो पत्रकार साथी कार्यक्रम में शामिल नहीं हो पाए, उनके परिचय पत्र क्लब के कार्यकारिणी सदस्य सुरेंद्र प्रसाद के पास सुरक्षित हैं। वे अपने परिचय पत्र उनसे प्राप्त कर सकते हैं। मौके पर अवध किशोर शर्मा, उत्तम सिन्हा, धर्मेंद्र रंजन यादव, सुरेंद्र प्रसाद, अजीत कुमार, कमलेश मेहता, विजेंद्र कुमार, संजय पासवान, कर्मवीर सिंह, रंकी अग्रवाल उपस्थित थे।

## सिविल सर्जन ने सामुदायिक स्वास्थ्य केंद्र मांडू का किया निरीक्षण



रामगढ़। सिविल सर्जन डॉ महालक्ष्मी प्रसाद की अध्यक्षता में डीपीएमयू टीम के साथ सोमवार को सामुदायिक स्वास्थ्य केंद्र मांडू का निरीक्षण किया गया। जिसमें प्रसव कक्ष, प्रयोगशाला, ओपीडी, वार्ड, एमटीएस, डेंटल प्रभाग, ओटी, एनसीडी स्क्रीनिंग, स्टोर आदि का गहनता से निरीक्षण किया गया। निरीक्षण के दौरान दवाओं की पर्याप्त उपलब्धता पायी गयी। कर्मियों का अपनी यूनिफॉर्म में नही होना, साफ सफाई का अभाव आदि की कमी पायी गयी जिस पर सिविल सर्जन के द्वारा आवश्यक निर्देश दिए गए। निरीक्षण के दौरान सिविल सर्जन ने सभी चिकित्सकों एवं कर्मियों के साथ बैठक किया। जिसमें उन्होंने सभी को समय पर आने और अनिवार्य रूप से बायोमेट्रिक उपस्थिती बनाने का निर्देश दिया। साथ ही बीएएम को सारे कार्यों को समय पर निपटाने का निर्देश दिया। निरीक्षण के दौरान अन्य दो कर्मियों को कार्य में कोताही बरतने के कारण स्पटीकरण जारी करने को कहा। मौके पर प्रभारी चिकित्सा पदाधिकारी, अन्य चिकित्सा पदाधिकारी एवं डीपीएमयू टीम के सभी सदस्य मौजूद थे।

## दहेज मुक्त झारखंड सेवा संघ के सम्मान समारोह में शामिल होंगे बाबूलाल

## दहेज मुक्त विवाह करने वाले होंगे सम्मानित : मोतीलाल पंडित

नवीन मेल संवाददाता। बरकट्टा हजारीबाग जिला के विष्णुगढ़ इंटर कॉलेज परिसर में 22 जून को दहेज मुक्त झारखंड सेवा संघ के तत्वावधान में आयोजित होने वाला सम्मान समारोह भव्य रूप से मनाया जाएगा। उक्त जानकारी संघ के संस्थापक जितेन्द्र बी यादव, राष्ट्रीय अध्यक्ष मोतीलाल पंडित और जिला अध्यक्ष अमरदीप कुमार ने दी। उन्होंने बताया कि कार्यक्रम में झारखंड के पूर्व मुख्यमंत्री बाबूलाल मरांडी, चंपई सोरेन, मंत्री योगेंद्र प्रसाद, पूर्व मंत्री सीपी सिंह, बरकट्टा विधायक अमित कुमार यादव, पूर्व विधायक बगोदर विनोद सिंह समेत आदि लोगों को आमंत्रित किया गया। उन्होंने बताया कि दहेज प्रथा समाज के लिए अभिशाप है। दहेज



प्रथा को लेकर कई बैठियां बलि चढ़ा दी गईं। इसलिए इस कार्यक्रम में दहेज मुक्त विवाह करने वाले को भी सम्मानित करेगी। उन्होंने लोगों से कार्यक्रम में बढ़

चढ़कर भाग लेने और दहेज मुक्त झारखंड बनाने की अपील की है। वहीं कार्यक्रम को सफल बनाने को लेकर जिला अध्यक्ष अमरदीप कुमार, रुवी सिंह, नरेश यादव,

अनिता वर्मा, सुरेंद्र वर्मा, ईश्वर यादव, राजेंद्र कुमार आस्था, अशोक कुमार महता, भुनेश्वर महतो समेत संघ के सभी सदस्य सराहनीय भूमिका निभा रहे हैं।

## उपायुक्त का फर्जी फेसबुक अकाउंट बनाकर ठगी का मामला सामने आया

हजारीबाग। उपायुक्त (डीसी हजारीबाग) के नाम पर फर्जी फेसबुक अकाउंट बनाकर ठगी करने का फिर से एक गंभीर मामला प्रकाश में आया है। यह एक चिंताजनक प्रवृत्ति है, जहां साइबर अपराधी प्रतिष्ठित व्यक्तियों को फेक प्रोफाइल बना कर जनता को गुमराह कर रहे हैं और उनसे पैसे घटने को कोशिश कर रहे हैं। इसी साइबर क्राइम से जुड़ा एक गंभीर मामला उपायुक्त शशि प्रकाश सिंह हजारीबाग के फर्जी फेसबुक अकाउंट (आधिकारिक फोटो का इस्तेमाल करता हुआ) बना



कर लोगों को वित्तीय नुकसान करने की मंशा से चैटिंग करने का मामला प्रकाश में आया है। उपायुक्त ने सभी आम आवाम, परिचितों से अपील किया है कि इस प्रकार के फर्जी फेसबुक अकाउंट पर किसी प्रकार की प्रतिक्रिया न दे तथा इस मामले की रिपोर्ट कर ब्लॉक करें।

## उद्यम पंजीकरण के लिए एक दिवसीय जागरूकता शिविर का होगा आयोजन

रामगढ़। प्रबंध निदेशक, जिडको, रांची के निर्देशानुसार एमएसएमई इकाईयों को बढ़ावा देने के उद्देश्य से 4 मई को पूर्वाह्न 10:30 बजे से अपराह्न 3:00 बजे तक साहू भवन ट्रस्ट, बुनियादी विद्यालय के समीप, चट्टी बाजार, रामगढ़ में निःशुल्क उद्यम पंजीकरण हेतु एक दिवसीय जागरूकता शिविर का आयोजन किया जा रहा है, जिसमें उद्यमियों का उद्यम निबंधन किया जाएगा।

रामगढ़ जिला के सभी उद्यमी / व्यवसायी निर्धारित तिथि को आयोजित जागरूकता शिविर में अपने उद्यम/ इकाई के निबंधन हेतु आधार कार्ड, पैन कार्ड, बैंक पासबुक, आधार लिंकड मोबाइल नंबर के साथ भाग ले सकते हैं।

## व्यावसायिक संघ ने सांसद से की मुलाकात, सौपा झापन, सांसद ने कहा

## व्यापारी वर्ग अर्थव्यवस्था की रीढ़ हैं, मैं उनके साथ खड़ा हूँ

नवीन मेल संवाददाता। हजारीबाग

शहर के मुख्य क्षेत्र मेन रोड के व्यावसायिक संघ के प्रतिनिधिमंडल ने सोमवार को हजारीबाग लोकसभा क्षेत्र के सांसद मनीष जायसवाल से उनके सांसद सेवा कार्यालय स्थित सभागार में शिष्टाचार मुलाकात की और क्षेत्र में उत्पन्न हो रही समस्याओं से उन्हें अवगत कराते हुए एक ज्ञापन सौंपा। संघ के सदस्यों ने बताया कि शहर के महत्वपूर्ण मार्गों जैसे सदर अस्पताल से पंचमंदिर चौक, कांग्रेस ऑफिस रोड, गुरु गोविंद



सिंह रोड, पगोडा चौक से आनंदा चौक तथा सांसद सेवा कार्यालय से लेकर बंशीलाल चौक तक को पूर्णतः नो-एंट्री जोन घोषित कर दिया गया है। इस निर्णय के चलते टोटो जैसे छोटे यात्री वाहनों का आवागमन पूरी तरह से बंद हो गया है, जिससे व्यापारिक गतिविधियां बुरी तरह प्रभावित हो रही हैं। व्यापारियों ने कहा कि टोटो

न केवल माल दुलाई के लिए एक खुलस साधन है, बल्कि आमजन खासकर बुजुर्ग, महिलाएँ एवं मध्यमवर्गीय परिवारों के लिए भी मुख्य परिवहन का साधन है। नो-एंट्री लागू हो जाने से ग्राहक मेन रोड तक पहुँच ही नहीं पा रहे हैं। एक उदाहरण देते हुए उन्होंने बताया कि एक ग्राहक यदि 100 रु का सामान खरीदने आता है,

और यदि उसकी बाइक नो-पार्किंग में पाई जाती है, तो एक हजार रुपए तक का ट्रैफिक चालान काट दिया जाता है। व्यापारियों ने इस बात पर भी चिंता जताई कि यदि इस समस्या का शीघ्र समाधान नहीं हुआ तो व्यापार पूरी तरह चौपट हो जाएगा और व्यापारियों के सामने रोजगार का संकट उत्पन्न हो जाएगा। सांसद मनीष जायसवाल ने प्रतिनिधिमंडल की बातों गंभीरतापूर्वक सुनी और आश्चर्य किया कि वे इस विषय में शीघ्र ही पुलिस-प्रशासन, नगर निगम तथा ट्रैफिक विभाग के वरिय अधिकारियों से बैठक कर इस समस्या का संतुलित समाधान निकालेंगे।

## तोपा व आसपास के इलाके में भव्य सरना धर्म रथ यात्रा का स्वागत

कुजु। तोपा सरना मैदान में भव्य सरना धर्म यात्रा रथ का पारंपरिक तरीके से स्वागत किया गया। नशाभक्त और शिक्षित समाज का निर्माण, 42 अनुसूचित जनजाति आदिवासी एक होने का आह्वान, सरना धर्म आदिवासी जागरूकता अभियान को लेकर जय सरना ट्रस्ट केंद्रीय सचिव धर्म अगुवा किरण मुंडा व धर्मगुरु कुणा उरांव के अग्रुवाई में हजारीबाग जिले के कटकमसांडी से 23 मई से 02 जून तक रथ जनजागरण में जुटा है। तोपा में स्थानीय पाहन हरिहर मुंडा व समाजसेवी जितेंद्र मुंडा ने धूमधाम से आदिवासी नेग नियम से यात्रियों का पैर धोकर स्वागत किया। इस दौरान लोगों ने सरना झंडा के साथ जयघोष किया। बाद में तोपा सरनास्थल पर विशेष पूजा अर्चना भी की गई। इस दौरान युवतियों व महिलाओं ने मांदर ढोल नगाड़े की थाप पर एक से बढ़कर एक गीत व झुमर प्रस्तुत किया।

## स्कूलों में शिक्षकों की कमी दूर करने का आग्रह

कुजु। रामगढ़ जिला समेत अन्य स्थानों के सरकारी स्कूलों में शिक्षकों की कमी दूर की जाय। इसको लेकर झारखंड के मुख्यमंत्री हेमंत सोरेन और शिक्षामंत्री रामदास सोरेन से आग्रह किया गया है। राष्ट्रीय जनता दल रामगढ़ जिला उपाध्यक्ष राजकुमार केशरी ने इस संबंध में सरकार का ध्यान आकृष्ट कराते हुए इस अति गंभीर मामले के संज्ञान में लेने को कहा है। उन्होंने कहा है कि रामगढ़ जिला ही नहीं अपितु पूरे प्रदेश के सरकारी स्कूल शिक्षकों की कमी से जूझ रहे हैं। इससे जहां बच्चों की पढ़ाई बाधित होती है वहीं इसका सीधा असर संबंधित विद्यालय के परीक्षा परिणाम पर भी पड़ता है। यह समस्या क्षेत्र में स्थित विभिन्न उच्च विद्यालय समेत अपग्रेड किए गए प्लस टू स्कूलों की है। ऐसे में विद्यालय के परीक्षा परिणाम खराब होने से गरिमा भी धूमिल होती है। साथ ही बच्चों में भी हीन भावना पनपती है। जिला उपाध्यक्ष राजकुमार केशरी ने तत्काल शिक्षकों की नियुक्ति प्रक्रिया शुरू कर बच्चों के भविष्य के साथ हो रहे खिलवाड़ को रोका जाए।

## सदर विधायक के अंगरक्षक निरंजन कुमार ने किया रक्तदान निरंजन ने रक्तदान कर जल्दतमदों को जीवन दान दिया : सदर विधायक

नवीन मेल संवाददाता। हजारीबाग

सामाजिक उत्तरदायित्व और मानव सेवा की मिसाल पेश करते हुए हजारीबाग सदर विधायक प्रदीप प्रसाद के अंगरक्षक निरंजन कुमार ने जल्दतमद मरीज को रक्तदान कर जीवनदान दिया। यह घटना न केवल मानवीय संवेदना का उदाहरण है, बल्कि समाज के लिए एक प्रेरणास्पद संदेश भी है कि संकट की घड़ी में सेवा ही सबसे बड़ा धर्म है। घटना श्रेष्ठ भिखारी मेडिकल कॉलेज अस्पताल स्थित संजीवनी सेवा कुटीर परिसर की है, जहां एक मरीज के परिजनों ने रक्त की कमी के कारण सहायता की गुहार लगाई। मरीज की हालत गंभीर थी और तत्काल रक्त की आवश्यकता थी। इस सूचना के बाद संजीवनी सेवा कुटीर की ओर से विधायक प्रदीप प्रसाद के अंगरक्षक निरंजन कुमार से संपर्क कर रक्तदान का अनुरोध किया गया। निरंजन कुमार ने बिना कोई देर किए, सेवा भावना से प्रेरित होकर संजीवनी सेवा कुटीर

## न्यूज बॉक्स

## गैड़ा गांव के प्रवासी मजदूर का पुणे में मौत, क्षेत्र में पसरता मात



बरकट्टा। प्रखंड क्षेत्र में प्रवासी मजदूरों की मौत का सिलसिला थम नहीं रहा है। इसी क्रम में रविवार को गैड़ा गांव के एक और प्रवासी मजदूर सुरेंद्र यादव 32वर्ष, पिता सुखदेव यादव का पुणे में आकस्मिक निधन हो गया। मिली जानकारी के अनुसार सुरेंद्र यादव पुणे स्थित बायमती में पोकलेन मशीन चलाकर अपना और परिवार का भरण पोषण करता था। विगत एक माह पूर्व ही वह रोजी रोटी के लिए घर से बारमती महाराष्ट्र गया था। जहां रविवार रात्रि करीब 8:00 बजे उनका आकस्मिक निधन हो गया। घटना के बाद ग्रामीणों व अन्य साथियों के आर्थिक सहयोग से विमान द्वारा शव को पैतृक गांव गैड़ा लाया जा रहा है। मृतक सुरेंद्र यादव के माता पिता व पत्नी समेत दो छोटे छोटे पुत्र हैं। वहीं घटना के बाद परिवार पर दुखों का पहाड़ टूट पड़ा है। और पूरे क्षेत्र में मातम का माहौल है। मृतक के शव को अपने पैतृक निवास स्थान में लाने के लिए सहयोग करने वालों में उनके बड़े भाई रामू यादव, इंद्रदेव साव, अमित साव, संतोष साव, वासुदेव साव, अशोक यादव, नीतीश पांडेय एवं अन्य लोग शामिल हैं।

## पथ संवाहन के दौरान सांसद सेवा कार्यालय स्तरसेवकों का किया गया भव्य स्वागत



हजारीबाग। राष्ट्रीय स्वयंसेवक संघ, झारखंड प्रांत द्वारा हजारीबाग शहर में चल रहे 15 दिवसीय प्रथम प्रशिक्षण वर्ग के आठवें दिन रविवार को हजारीबाग शहर के विभिन्न मार्गों में विशाल व भव्य पथ संवाहन नगर भ्रमण का आयोजन किया गया। पथ संवाहन में शामिल संघ के स्वयंसेवकों का शहर के विभिन्न मार्गों में लोगों द्वारा स्वागत किया गया। हजारीबाग सांसद मनीष जायसवाल के निर्देश पर सांसद प्रतिनिधि, सांसद सेवा कार्यालय के कर्मी और उनके समर्थकों द्वारा झण्डा चौक के बाद से लेकर सांसद सेवा कार्यालय तक सड़क के किनारे दोनों तरफ विशाल भव्या ध्वज लहराते हुए और हाथों में पुष्प पोतली के साथ स्वयंसेवकों पर पुष्पघर्षा कर और नारा-जयकारों लगाते हुए स्वागत एवं अभिनंदन किया। मौके पर सांसद मंडीया प्रतिनिधि रंजन चौधरी, सांसद सेवा कार्यालय कर्मी विजय वर्मा, रूपम ओझा, राजेश राणा, अमन कुमार, जितेंद्र केशरी, भाषाया नेत्री मीरा मेहता, सांसद समर्थक रवि यादव, पवन गुप्ता, सहित अन्य गणमान्य लोग मौजूद रहे।

## यूथ विंग ने नवपदस्थापित पुलिस अधीक्षक से की शिष्टाचार भेंट



हजारीबाग। हजारीबाग यूथ विंग के प्रतिनिधिमंडल ने सोमवार को हजारीबाग के नवपदस्थापित पुलिस अधीक्षक अंजनी अंजन से उनके कार्यालय में शिष्टाचार भेंट की। यह मुलाकात सौहार्द, सहयोग और सेवा-भावना से परिपूर्ण रही। संघ के कार्य की ओर से उन्हें पुष्पगुच्छ और शॉल भेंट कर उनका अभिनंदन किया गया तथा उनके सफल कार्यकाल की कामना की गई। इस अवसर पर प्रतिनिधिमंडल ने संघटन की विभिन्न सामाजिक गतिविधियों जैसे रक्तदान शिविर, छठ पूजा कार्यक्रम आदि का विवरण प्रस्तुत किया। संस्था के कार्य की विस्तृत फाइल देखकर पुलिस अधीक्षक श्री अंजन ने प्रशंसा करते हुए कहा कि युवाओं द्वारा इस प्रकार का सेवा भाव अत्यंत प्रेरणादायक है। समाज निर्माण में ऐसी संस्थाओं की भूमिका अहम होती है। यदि आवश्यकता पड़ी तो पुलिस विभाग निःसंकोच आपकी मदद लेगा। आप सभी इसी ऊर्जा और निष्ठा के साथ समाजसेवा करते रहिए। प्रतिनिधिमंडल ने पुलिस अधीक्षक से आग्रह किया कि भविष्य में ट्रैफिक जागरूकता एवं नशा मुक्ति अभियान को लेकर पूरा सहयोग किया जाएगा। संस्था के संरक्षक चंद्रप्रकाश जैन ने कहा कि हमारा लक्ष्य केवल कार्यक्रम आयोजित करना नहीं, बल्कि समाज की जरूरतों को समझते हुए टोटो सहल करना है। पुलिस प्रशासन के साथ मिलकर काम करने से हमारी गतिविधियों को एक नई दिशा और व्यापकता मिलेगी। अंजनी अंजन जैसे जागरूक एवं जन-संवेदनशील अधिकारी से मुलाकात हमारे लिए मार्गदर्शक सिद्ध होगी। हम एक जागरूक नागरिक एक सुरक्षित समाज के सिद्धांत पर कार्यरत हैं और इसी भावना को आगे बढ़ाते रहेंगे।









# मैक्सवेल ने वनडे क्रिकेट से लिया संन्यास

नई दिल्ली। ऑस्ट्रेलिया के स्टार ऑलराउंडर ग्लेन मैक्सवेल ने वनडे अंतरराष्ट्रीय क्रिकेट से तत्काल प्रभाव से संन्यास ले लिया है। हालांकि वे टी20 फॉर्मेट में उपलब्ध रहेंगे और 2026 में होने वाले अगले टी20 वर्ल्ड कप तक खेलते रहने की उम्मीद है। 36 वर्षीय मैक्सवेल ने यह ऐलान 'द फाइनल वर्ड पॉडकास्ट' में एक लंबे इंटरव्यू के दौरान किया। उन्होंने बताया कि 2022 में पैर टूटने के बाद वनडे क्रिकेट उनके शरीर पर भारी पड़ रहा था। इसी साल चैंपियंस ट्रॉफी के दौरान भी उन्हें काफी थकान महसूस हुई।

**2023 वर्ल्ड कप में नीदरलैंड्स के खिलाफ मात्र 40 गेंदों में शतक**  
**2023 वर्ल्ड कप फाइनल में रोहित शर्मा का अहम विकेट लेकर ऑस्ट्रेलिया की जीत की नींव रखी।**

## रिकॉर्ड्स भले ही सामान्य लगे लेकिन स्ट्राइक रेट में सब पर भारी

मैक्सवेल ने 149 वनडे मैचों में 33.81 की औसत से 3990 रन बनाए और 77 विकेट लिए। हालांकि उनकी सबसे बड़ी खासियत थी उनका विस्फोटक अंदाज - 126.70 का स्ट्राइक रेट, जो एंड्रे रसेल के बाद ओडीआइ इतिहास का दूसरा सर्वश्रेष्ठ है। 2000 से अधिक रन बनाने वाले बल्लेबाजों में यह सर्वश्रेष्ठ स्ट्राइक रेट है। 2023 विश्व कप में अफगानिस्तान के खिलाफ 201\* रन की पारी ने उन्हें अमर बना दिया। यह न केवल ऑस्ट्रेलिया की ओर से पहला दोहरा शतक था, बल्कि किसी भी बल्लेबाज द्वारा रन चेज में बनाया गया पहला दोहरा शतक भी था।

**ऑस्ट्रेलियाई क्रिकेट ने जताया आभार**  
ऑस्ट्रेलिया के मुख्य चयनकर्ता जॉर्ज बेली ने कहा, "ग्लेन वनडे इतिहास के सबसे डाइनामिक खिलाड़ियों में से एक रहे हैं। उनका बैटिंग टैलेंट, गेंदबाजी में योगदान और फील्डिंग में ऊर्जा अतुलनीय रही है।" क्रिकेट ऑस्ट्रेलिया के सीईओ टॉड ग्रीनबर्ग ने कहा, "ग्लेन की विस्फोटक बल्लेबाजी ने दुनिया भर के दर्शकों का दिल जीता।"

## टी20 में नजरें और यूएसए की लीग पर फोकस

मैक्सवेल फिलहाल आईपीएल में चोटिल होकर बाहर हुए थे, लेकिन जल्द ही अमेरिका में होने वाली मेजर लीग क्रिकेट के लिए फिट हो सकते हैं। ऑस्ट्रेलिया की टी20 टीम भी जुलाई में कैरेबियाई दौर पर जाएगी, जिसमें उनके शामिल होने की संभावना है।



## टी20 में जारी रखेंगे करियर

## व्यापार/लाइफ व

# टेस्ला की भारत में मैनुफैक्चरिंग के लिए पीएम मोदी और मस्क मिलकर करेंगे काम : एरोल मस्क

एजेंसी। नई दिल्ली

टेस्ला और स्पेसएक्स के सीईओ एरोल मस्क के पिता एरोल मस्क ने सोमवार को कहा कि उन्हें इसमें कोई संदेह नहीं है कि भारत में टेस्ला का मैनुफैक्चरिंग प्लांट होगा।

उन्होंने उम्मीद जताते हुए कहा कि पीएम मोदी और मस्क कुछ ऐसा करेंगे, जो दोनों के लिए फायदेमंद होगा। राष्ट्रीय राजधानी में आईएनएसएस से बात करते हुए एरोल मस्क ने कहा कि टेस्ला को देश में लाने को लेकर प्रधानमंत्री मोदी को भारत के हितों को देखना होगा। 79 वर्षीय दक्षिण अफ्रीकी व्यवसायी ने जोर देते हुए कहा, "एरोल को एक कंपनी के रूप में टेस्ला के हितों को देखना होगा। दोनों मिलकर कुछ ऐसा करेंगे, जो टेस्ला के साथ ही भारत के लिए भी सबसे अधिक लाभकारी हो। हालांकि, मैं यह एक निजी व्यक्ति के रूप में कह रहा हूँ क्योंकि टेस्ला एक सार्वजनिक कंपनी है।"

## भारत का मैनुफैक्चरिंग पीएमआई मई में 57.6 रहा : एचएसबीसी

एजेंसी। नई दिल्ली

भारत के मैनुफैक्चरिंग सेक्टर की गतिविधियां मजबूत बनी हुई है और मैनुफैक्चरिंग पीएमआई मई में 57.6 पर रहा। यह जानकारी एचएसबीसी इंडिया की ओर से सोमवार को दी गई। एस&पि ग्लोबल द्वारा संकलित किए गए डेटा में बताया गया कि मई में पीएमआई अप्रैल के 58.2 से मामूली रूप से कम रहा है। जब भी पीएमआई 50 से ऊपर होता है तो यह वृद्धि को दिखाता है। एचएसबीसी के भारत में मुख्य अर्थशास्त्री प्रांजुल भंडारी ने कहा, "भारत के मैनुफैक्चरिंग पीएमआई में एक और महीने मजबूत वृद्धि दर्ज की गई है।" उन्होंने आगे कहा, "मई में मैनुफैक्चरिंग सेक्टर में रोजगार वृद्धि दर एक और नए उच्चतम स्तर पर पहुंच गई है, जो कि एक सकारात्मक



एरोल मस्क ने आगे कहा कि "मुझे इसमें कोई संदेह नहीं है कि भारत में टेस्ला का मैनुफैक्चरिंग प्लांट होगा।" उन्होंने आईएनएसएस से कहा, "भारत में टेस्ला प्लांट होना ही चाहिए। भारत दुनिया के सबसे महत्वपूर्ण स्थानों में से एक है।" सर्वोटेक रिन्यूएबल पावर सिस्टम लिमिटेड के वैश्विक सलाहकार एरोल मस्क को भारत यात्रा, सरस्टेनेबल डेवलपमेंट की दिशा में देश

की तेजी से बढ़ती प्रगति और ग्रैंड एंड इलेक्ट्रिक टेक्नोलॉजी में अग्रणी बनने की महत्वाकांक्षा को रेखांकित करती है। भारत ने ईवी अपनाने के लिए महत्वाकांक्षी लक्ष्य निर्धारित किए हैं। देश का लक्ष्य 2030 तक पैसेंजर व्हीकल सेगमेंट में 30 प्रतिशत, संयुक्त दोपहिया और त्रिपहिया सेगमेंट में 80 प्रतिशत और कमर्शियल व्हीकल सेगमेंट में 70 प्रतिशत ईवी पेनेट्रेशन हासिल करना है।

## फाइनल में भिड़ेंगी आरसीबी और पंजाब किंग्स

# आज आईपीएल 2025 को मिलेगा नया चैंपियन

अहमदाबाद में होगा खिताबी मुकाबला

दोनों टीमों पहली बार जीत के लिए करेंगी जंग

चौथी बार फाइनल खेलेगी आरसीबी

दूसरी बार फाइनल में पहुंची पंजाब किंग्स

नई दिल्ली। इंडियन प्रीमियर लीग 2025 (आईपीएल 2025) को आठ साल बाद नया चैंपियन मिलने जा रहा है। रविवार रात अहमदाबाद में हुए क्वालिफायर-2 में पंजाब किंग्स ने मुंबई इंडियंस को हराकर फाइनल में जगह बना ली। अब 3 जून को फाइनल मुकाबले में पंजाब का सामना रॉयल चैलेंजर्स बेंगलुरु (आरसीबी) से होगा। खास बात यह है कि आईपीएल के इतिहास में न तो आरसीबी और न ही पंजाब कभी खिताब जीत पाई हैं। ऐसे में इस बार ट्रॉफी किसी नई टीम के नाम होगी। रॉयल चैलेंजर्स बेंगलुरु का यह चौथा आईपीएल फाइनल होगा। इससे पहले टीम 2009, 2011 और 2016 में फाइनल में पहुंच चुकी है, लेकिन तीनों बार हार का सामना करना पड़ा। 2009 में डेवकन चार्जर्स, 2011 में चेन्नई सुपर किंग्स और 2016 में सनराइजर्स हैदराबाद के हाथों उन्हें खिताब गंवाना पड़ा था। पंजाब किंग्स (पूर्व नाम किंग्स इलेवन पंजाब) दूसरी बार आईपीएल फाइनल में पहुंची है। इससे पहले टीम 2014 में फाइनल में पहुंची थी, जहां उसे कोलकाता नाइट राइडर्स से हार का सामना करना पड़ा था।



## इंग्लैंड ने वेस्टइंडीज को दूसरे वनडे में हराकर सीरीज जीती

नई दिल्ली। इंग्लैंड के स्टार बल्लेबाज जो रूट की नाबाद 166 रन की शानदार पारी की बदौलत मेज़बान टीम ने रविवार को कार्डिफ में खेले गए दूसरे वनडे में वेस्टइंडीज को 3 विकेट से हराकर तीन मैचों की सीरीज में 2-0 की अजेय बढ़त हासिल कर ली। इसी के साथ रूट ने न सिर्फ अपना 18वां वनडे शतक लगाया, बल्कि वनडे क्रिकेट में 7,000 रन भी पूरे कर लिए। जो रूट ने 139 गेंदों पर 166 रन बनाए और टीम को संकट से निकालते हुए जीत दिलाई। इंग्लैंड की शुरुआत बेहद खराब रही थी और टीम सिर्फ 2 रन पर अपने दोनों ओपनर-जेमी स्मिथ और बेन डकेट-को खो बैठी थी। कप्तान हैरी ब्रूक (47) और फिर रूट ने पारी को संभाला। रूट ने विल जैक्स (49) के साथ 143 रन की साझेदारी की और फिर निचले क्रम के बल्लेबाजों के साथ मिलकर टीम को 7 गेंद बाकी रहते जीत दिला दी। टॉस जीतकर पहले बल्लेबाजी करने उतरी वेस्टइंडीज की शुरुआत खराब रही। 18 साल के ओपनर ज्वेल एंड्रयू खाता खोले बिना आउट हो गए। इसके बाद ब्रैंडन किंग (59) और कीसी कार्टी (103) ने 141 रन की तेज़ साझेदारी कर पारी को संभाला।

## एक नजर

### श्रीहरि नटराज ने 200मी. फ्रीस्टाइल में बनाया नया भारतीय रिकॉर्ड

नई दिल्ली। ओलंपियन श्रीहरि नटराज ने 20वें सिंगापुर नेशनल स्विमिंग चैंपियनशिप में शानदार प्रदर्शन करते हुए पुरुषों की 200 मीटर फ्रीस्टाइल स्पर्धा में 'सर्वश्रेष्ठ भारतीय समय' दर्ज किया और स्वर्ण पदक अपने नाम किया। पहले इससे 24 वर्षीय नटराज टोक्यो और पेरिस ओलंपिक में भारत का प्रतिनिधित्व कर चुके हैं। उन्होंने रविवार को सिंगापुर स्पोर्ट्स स्कूल में 1:48.66 सेकंड का समय निकाला। इसके साथ ही उन्होंने साजन प्रकाश के 2021 में बनाए गए 1:49.73 सेकंड के रिकॉर्ड को पीछे छोड़ दिया। बैकस्ट्रोक में विशेषज्ञता रखने वाले नटराज इससे पहले 100 मीटर फ्रीस्टाइल में रजत पदक भी जीत चुके हैं। तैराकी में राष्ट्रीय रिकॉर्ड केवल नेशनल एक्वेटिक चैंपियनशिप



### हेनरिक क्लासेन ने अंतरराष्ट्रीय क्रिकेट से लिया संन्यास

नई दिल्ली। दक्षिण अफ्रीका के विकेटकीपर-बल्लेबाज हेनरिक क्लासेन ने सोमवार को तत्काल प्रभाव से अंतरराष्ट्रीय क्रिकेट से संन्यास लेने की घोषणा कर दी है। उन्होंने सोशल मीडिया पर एक भावुक पोस्ट के जरिए यह जानकारी दी। क्लासेन ने इंस्टाग्राम पर लिखा, "यह मेरे लिए एक दुःखद दिन है, क्योंकि मैं घोषणा कर रहा हूँ कि मैंने अंतरराष्ट्रीय क्रिकेट से हटने का फैसला लिया है। यह फैसला लेना मेरे लिए आसान नहीं था, लेकिन मैंने अपने और अपने परिवार के भविष्य को ध्यान में रखते हुए यह कदम उठाया है।" उन्होंने कहा, "अब मैं अपने परिवार के साथ ज्यादा समय बिता सकूंगा और यही मेरे इस फैसले का मुख्य कारण है।" 33 वर्षीय क्लासेन ने पिछले साल जनवरी में टेस्ट क्रिकेट से पहले ही संन्यास ले लिया था, ताकि वह सफेद गेंद क्रिकेट पर ध्यान केंद्रित कर सके। उन्होंने अपने करियर में दक्षिण अफ्रीका के लिए 60 वनडे, 58 टी20 और 4 टेस्ट मैच खेले। क्लासेन ने अपना आखिरी अंतरराष्ट्रीय मैच इसी साल मार्च में न्यूजीलैंड के खिलाफ आईसीसी चैंपियंस ट्रॉफी के सेमीफाइनल में खेला था, जिसमें वे 7 गेंदों में केवल 3 रन बनाकर आउट हो गए थे।



### स्लो ओवर रेट के चलते श्रेयस अय्यर और हार्दिक पंड्या पर लगा जुर्माना

नई दिल्ली। इंडियन प्रीमियर लीग (आईपीएल 2025) के क्वालिफायर-2 मुकाबले में स्लो ओवर रेट के चलते पंजाब किंग्स के कप्तान श्रेयस अय्यर और मुंबई इंडियंस के कप्तान हार्दिक पंड्या पर जुर्माना लगाया गया है। यह मैच नरेंद्र मोदी स्टेडियम, अहमदाबाद में खेला गया था। आईपीएल की आचार संहिता के तहत निर्धारित ओवर गति बनाए रखने में विफल रहने पर यह कार्रवाई की गई है। पंजाब किंग्स के लिए एच सीजन का दूसरा अपराध था, जिस कारण कप्तान श्रेयस अय्यर पर 24 लाख रुपये का जुर्माना लगाया गया। वहीं, प्लेइंग इलेवन के अन्य खिलाड़ियों और इम्पैक्ट प्लेयर पर या तो 6 लाख रुपये या उनको मैच फीस का 25 प्रतिशत (जो भी कम हो) का जुर्माना लगाया गया है। दूसरी ओर, मुंबई इंडियंस के लिए यह तीसरी बार था, जब टीम निर्धारित समय में ओवर पूरे करने में असफल रही।

### अर्जेंटीना से 2-4 से हारी भारतीय जूनियर महिला टीम

नई दिल्ली। अर्जेंटीना के रोसारियो में खेले जा रहे चार देशों के टूर्नामेंट में भारतीय जूनियर महिला हॉकी टीम को मेज़बान अर्जेंटीना के खिलाफ अपने अंतिम मुकाबले में 2-4 से हार का सामना करना पड़ा। भारत के लिए कनिंका सिवाव (11', 45') ने दो शानदार गोल किए और टूर्नामेंट में अपनी बेहतरीन फॉर्म को जारी रखा। मैच की शुरुआत तेज़ रफ्तार में हुई और पहले ही क्वार्टर में कुल चार गोल देखने को मिले। अर्जेंटीना ने जबर्दस्त शुरुआत करते हुए 5वें मिनट में सोल गुइनेट गुनाल के गोल से खता खोला। इसके कुछ ही देर बाद 7वें मिनट में सोल ओलाला डी लारा ने दूसरा गोल दागकर मेज़बान टीम को मजबूत बढ़त दिला दी।



## कोलोराडो में आतंकी हमले में कई लोग घायल, हिरासत में संदिग्ध

लॉस एंजिल्स (आईएनएस)। कोलोराडो के बोलडर में हुए एक 'टारगेटेड आतंकी हमले' में कई लोग घायल हो गए, जिसके बाद एक संदिग्ध को हिरासत में लिया गया है। बोलडर पुलिस चीफ स्टीफन रेडफर्न ने एक प्रेस कॉन्फ्रेंस में बताया कि बोलडर डिस्पैच को स्थानीय समानानुसार दोपहर लगभग 1:26 बजे शहर के काउंटी कोर्टहाउस में हुई घटना की सूचना देने वाले कई कॉल आए। घटनास्थल पहुंचने पर पुलिस अधिकारियों ने देखा कि कई लोग झुलसे थे, जबकि कुछ को चोटें आई थीं। 'रन फॉर देयर लाइव्स' के एक ऑर्गेनाइजर ने स्थानीय टेलीविजन स्टेशन केयूपएसए को बताया कि हमले में पांच लोग झुलस गए। रिपोर्ट में आयोजक के हवाले से कहा गया कि जब वे 13 एंड पर्ल स्ट्रीट के पास ऐतिहासिक कोर्टहाउस पहुंचे, तो एक व्यक्ति बोटलों के साथ इंतजार कर रहा था। संदिग्ध ने बोटलें फेंकीं, जिससे पांच लोग झुलस गए। इनमें एक महिला भी शामिल थी। यह महिला गंभीर रूप से घायल हो गई।

## ऑपरेशन स्पाइडर वेब के कहर के बाद पुतिन के तेवर पड़े ढीले?

क्रीम। यूक्रेन ने रूस के अंदर घुसकर चार हजार किलोमीटर अंदर जाकर हमला किया। इस हमले में रूस के 41 बॉम्बर्स तबाह हो गए हैं। अब तक का ये सबसे बड़ा हमला माना जा रहा है। यूक्रेनी अटैक के बाद रूस की तरफ से अमेरिका को कॉल किया गया है। यूक्रेन के ऑपरेशन स्पाइडर वेब के कारण रूसी हवाई अड्डों में तबाही के बाद सर्गीई लावरोव ने लावरोव ने रूसियों को फोन किया है। सर्गीई लावरोव और मार्को रूसियों के बीच फोन पर बातचीत हुई। रूस के विदेश मंत्रालय ने कहा कि कुरुस्क और ब्रांसक की घटनाओं की जांच के नतीजे जल्द ही सार्वजनिक किए जाएंगे और जो भी दोषी पाया जाएगा, उसे सख्त सजा दी जाएगी। बातचीत के दौरान रूसियों ने हादसे के पीड़ित परिवारों के प्रति संवेदना व्यक्त की।

## इटली के माउंट एटना में विस्फोट चारों ओर काला धुआं छाया



रोम। यूरोप के सबसे ऊंचे सक्रिय ज्वालामुखी इटली के माउंट एटना में सोमवार को विस्फोट होना शुरू हो गया। रात को कंपन शुरू होने के बाद सुबह करीब 3:50 बजे विस्फोट देह हुआ। विस्फोट के कारण पूरे इलाके में काला धुआं छा गया यह विस्फोट ज्यादा खतरनाक नहीं था। इसका हवाई यात्रा पर ज्यादा असर नहीं पड़ा, लेकिन कैटानिया हवाई अड्डे पर कुछ उड़ानें देरी से आईं। एटना में अक्सर विस्फोट होता रहता है और पिछले दो महीनों में कई बार ऐसा हुआ। यह 3,403 मीटर ऊंचा सक्रिय ज्वालामुखी है। अधिकारियों ने घटना के बाद इलाके में कोड रेड जारी कर दिया है।

## बांग्लादेशी करेंसी से शेख हसीना के पिता की तस्वीर हटाई

ढाका। बांग्लादेश के केंद्रीय बैंक ने 50 और 20 टका नए नोट जारी किए। इन नोटों से शेख हसीना के पिता और देश के संस्थापक राष्ट्रपति शेख मुजीबुर्रहमान की तस्वीर को हटा दिया गया है। इसके अलावा, 500, 200, 100 और 10 टका के नए नोट जल्द जारी होंगे। इसे लेकर बांग्लादेश सेंट्रल बैंक के प्रवक्ता आरिफ हुसैन खान ने कहा- नई डिजाइन में किसी व्यक्ति की तस्वीर नहीं होगी, नए नोटों पर देश के पारंपरिक स्थलों को जगह मिली है। खान ने आगे कहा- नए नोट सेंट्रल बैंक के हेडक्वार्टर से और बाद में देश भर के बाकी ऑफिसों से जारी किए जाएंगे। हालांकि पुराने नोट और सिक्के भी चलाने में बने रहेंगे। नए नोटों पर हिंदू और बौद्ध मंदिरों की तस्वीरें भी छापी जाएंगी।

# भारत को रूस से एस-400 मिसाइल रक्षा प्रणाली मिलने में होगी तीन साल की देरी

व्यूरो

नई दिल्ली। भारत को एस-400 मिसाइल रक्षा प्रणाली 2026 से पहले मिलने की संभावना कम है। रूस के एक अधिकारी ने यह जानकारी दी है। उनका कहना है कि भारत और पाकिस्तान के बीच तनाव के दौरान इस सिस्टम ने अच्छा काम किया था। एस-400 एक शक्तिशाली मिसाइल सिस्टम है, जो दुश्मन के फाइटर जेट और मिसाइलों को मार गिरा सकता है। भारत ने रूस से पांच एस-400 सिस्टम खरीदने का समझौता किया है, जिनमें से कुछ मिल चुके हैं और बाकी 2026 तक मिलने का भरोसा दिया जा रहा है। भारत में रूस के उप राजदूत रोमन बाबुशकिन ने बताया कि भारत को एस-400 वर्ष 2026 तक मिल जाएगा। रूसी उप राजदूत रोमन बाबुशकिन ने न्यूज एजेंसी पीटीआई से बातचीत में बताया कि भारत और पाकिस्तान के बीच जब तनाव था, तब एस-400 ने बहुत अच्छा काम किया था। उनके अनुसार, इस सिस्टम ने पाकिस्तानी ड्रोन और मिसाइलों को हवा में ही नष्ट कर दिया था। बाबुशकिन ने कहा कि भारत और रूस लंबे समय से एक-दूसरे के साथ सहयोग कर रहे



● रूस-यूक्रेन युद्ध के चलते होगा यह विलंब  
● मिलना था 2023 में, अब 2026 में मिलने की संभावना

हैं। उन्होंने यूरोप के हालात का हवाला देते हुए कहा कि रक्षा के क्षेत्र में यह साझेदारी बहुत महत्वपूर्ण है। उन्होंने यह भी कहा कि वे एयर डिफेंस सिस्टम पर बातचीत को आगे बढ़ाने के लिए तैयार हैं। उनके अनुसार, बाकी एस-400 यूनिट्स का कॉन्ट्रैक्ट समय पर पूरा हो जाएगा रूसी उप राजदूत कहा, 'मुझे जितना पता है, उसके अनुसार एस-400 यूनिट्स की बची हुई डील समय पर पूरी हो जाएगी। हम एयर डिफेंस सिस्टम पर बातचीत को आगे बढ़ाने के लिए इस साझेदारी को और बढ़ावा देने के लिए तैयार हैं। मुझे लगता है कि यह सब 2025 या 2026 तक हो जाएगा।

गया है। यह 380 किलोमीटर की दूरी तक दुश्मन के बम वर्षक विमानों, जासूसी विमानों, मिसाइलों और ड्रोन को मार गिरा सकता है। एक रिपोर्ट के अनुसार, यह डील 2023 तक पूरी होने वाली थी, लेकिन रूस और यूक्रेन के बीच युद्ध के कारण सप्लाई में दिक्कतें आईं, जिससे डिलीवरी में देरी हुई। 2021 में रक्षा मंत्रालय ने एक बयान में कहा था, एस-400 मिसाइल एक बहुत ही शक्तिशाली सिस्टम है। यह एक बड़े इलाके को लगातार और प्रभावी हवाई सुरक्षा दे सकता है। इस सिस्टम के आने से देश की हवाई सुरक्षा क्षमता बहुत बढ़ जाएगी।' ऑपरेशन सिंदूर में यह पूरी तरह से सही साबित हुआ और दुश्मन के हर नापाक हरकतों को समय रहते नाकाम कर दिया गया। एस-400 सिस्टम एक साथ कई लक्ष्यों को निशाना बना सकता है। इसमें विमान, क्रूज मिसाइल और बैलिस्टिक मिसाइल शामिल हैं। इसमें मिसाइल लॉन्चर, एक शक्तिशाली रडार और एक कमांड सेंटर होता है। यह लगभग सभी तरह के आधुनिक लड़ाकू विमानों को मार गिरा सकता है। लंबी दूरी की मारक क्षमता के कारण नाटो देश इसे एक बड़ा खतरा मानते हैं।

## ट्रंप के डर से हांकू नेताओं सहित उद्योगपति मस्क भी हुए हलकान भारत में टेस्ला की फैक्ट्री लगाने के निर्णय से पीछे हटे एलन मस्क

● मंत्री एचडी कुमारस्वामी ने बताया - मसिडीज बेंज, फॉक्सवैगन, स्कोडा, हुंडई, किआ ने भारत में फैक्ट्री लगाने में दिरंगाई है रुचि

व्यूरो

नई दिल्ली। अमेरिकी राष्ट्रपति डोनाल्ड ट्रंप की धमकी और 25 प्रतिशत टैक्स लगाने की धौंस के डर से उनके यार व विश्व के सबसे धनी व्यवसायी एलन मस्क ने भारत में अपनी कार कंपनी टेस्ला की फैक्ट्री लगाने के निर्णय से पीछे हट गये। अब मस्क भारत में केवल 2 शोरूम खोलेंगे, और अमेरिका से बनी बनाई कार लाकर उसमें रखेंगे, बेचेंगे। इसकी पुष्टि केंद्रीय भारी उद्योग मंत्री एचडी कुमारस्वामी ने कर दी। एचडी कुमारस्वामी के अनुसार, टेस्ला की भारत में शोरूम शुरू करने में ज्यादा रुचि है, यहां मैनुफैक्चरिंग को बढ़ावा देने के लिए नई दिशानिर्देशों की शुरुआत की। इसके पहले अमेरिकी राष्ट्रपति डोनाल्ड ट्रंप ने टेस्ला की भारत में एंटी पर अपनी कड़ी प्रतिक्रिया दी थी। उन्होंने कहा था कि अगर टेस्ला भारत में कारखाना स्थापित करने का निर्णय लेती है तो यह अमेरिकी मैनुफैक्चरर्स के लिए 'अनुचित' होगा। एलन मस्क अमेरिकी राजनीति में संभावित बदलावों को लेकर चिंतित हैं। यही वजह है कि टेस्ला की भारत में एंटी को लेकर उनके दावे फिलहाल ठंडे पड़ गए हैं। एचडी कुमारस्वामी ने एक संवाददाता सम्मेलन में बताया, 'टेस्ला... वे केवल शोरूम शुरू करने में अधिक

(इच्छुक) हैं। वे भारत में मैनुफैक्चरिंग (शुरू) करने में दिलचस्पी नहीं रखते हैं।' यह बयान ऐसे समय में आया है जब मंत्री भारत में इलेक्ट्रिक वाहनों की मैनुफैक्चरिंग को बढ़ावा देने के लिए नई पॉलिसी के दिशा निर्देश जारी कर रहे थे। एक अधिकारी ने बताया कि टेस्ला ने इस योजना पर हितधारक चर्चाओं के केवल पहले दौर में भाग लिया था। अधिकारी ने कहा, 'अब तक उन्होंने (टेस्ला) रुचि नहीं दिखाई है इस बीच, मसिडीज-बेंज, स्कोडा-फॉक्सवैगन, हुंडई व किआ जैसी अन्य विदेशी ऑटोमोबाइल कंपनियों ने भारत में इलेक्ट्रिक कार मैनुफैक्चरिंग में दिलचस्पी दिखाई है। एचडी कुमारस्वामी ने बताया कि मसिडीज बेंज, फॉक्सवैगन, स्कोडा, हुंडई, किआ, इन सभी कंपनियों ने पहले ही रुचि दिखाई है। वैश्विक ऑटो दिग्गजों से यह रुचि भारत में इलेक्ट्रिक कारों की मैनुफैक्चरिंग को बढ़ावा देने की योजना पर सरकार और उद्योग के बीच चल रही चर्चाओं के बीच आई है। रिपोर्ट के अनुसार, भारी उद्योग मंत्रालय के पास 15 मार्च, 2026 तक आवश्यकतानुसार आवेदन विंडो खोलने का अधिकार होगा। सरकार का लक्ष्य है कि 2030 तक भारत में बेचे जाने वाले सभी वाहनों में से 30% इलेक्ट्रिक वाहन हों। इस हासिल करने के लिए सरकार को इलेक्ट्रिक वाहन उद्योग में निवेश को आकर्षित करने के लिए और अधिक प्रयास करने होंगे। उधर मोदी के यार डोनाल्ड ट्रंप 'अमेरिका फर्स्ट' की नीति के तहत अमेरिकी कंपनियों को अमेरिका में ही मैनुफैक्चरिंग के लिए दबाव बना रहे हैं। उन्होंने आईफोन बनाने वाली ऐपल को भी धमकी दी थी।

## 'दूसरों के साथ वैसा नहीं करें, जैसा आप नहीं चाहते कि आपके साथ हो'

व्यूरो

नई दिल्ली। बीजिंग स्थित सेंटर फॉर चाइना एंड ग्लोबलाइजेशन के उपाध्यक्ष विक्टर झिकाई गाओ ने भारत की कमजोरी को रेखांकित करते हुए कहा कि यदि इसी तरह के प्रतिशोधात्मक उपाय किए जाते हैं तो उसे 'कठिनाइयों का सामना करना पड़ सकता है'। ब्रह्मपुत्र भारत के लगभग एक तिहाई मोटे पानी के भंडार व इसकी 40% से अधिक जलविद्युत क्षमता का स्रोत है। जैसे-जैसे भारत व पाकिस्तान के बीच जल-बंटवारे को लेकर तनाव गहराता जा रहा है, चीन ने इसमें एक और भयावह परत जोड़ दी है। बीजिंग स्थित सेंटर फॉर चाइना एंड ग्लोबलाइजेशन के उपाध्यक्ष विक्टर झिकाई गाओ ने भारत को एक स्पष्ट चेतावनी जारी की है- 'दूसरों के साथ वैसा न करें जैसा आप नहीं चाहते कि आपके साथ हो।' इंडिया टुडे के साथ एक साक्षात्कार में दी गई उनकी चेतावनी ने ब्रह्मपुत्र पर बीजिंग की अपनी रणनीतिक पकड़ का संकेत दिया, जो भारत की जल सुरक्षा के लिए महत्वपूर्ण नदी है। भारत द्वारा पहलुगाम आतंकवादी हमले के बाद



पाकिस्तान के साथ सिंधु जल संधि (आईडब्ल्यूटी) को निर्वासित करने के बाद के संदर्भ में गाओ ने यह बात कही है। गाओ ने यह चेतावनी तीन बार दोहराई जब उनसे पूछा गया कि क्या चीन अपने 'सदाबहार मित्र' पाकिस्तान के समर्थन में ब्रह्मपुत्र के पानी को हथियार बना सकता है। उन्होंने एक मध्यधारा राष्ट्र के रूप में भारत की कमजोरी को रेखांकित किया, यह सुझाव देते हुए कि इसी तरह के जवाबी उपाय होने पर इसे 'कठिनाइयों का सामना करना पड़ सकता है।' सिंधु जल संधि को स्थगित रखने का भारत का निर्णय जम्मू और कश्मीर के पहलुगाम में 22 अप्रैल को हुए आतंकवादी हमले के बाद

## चीन ने क्रिप्टोकॉर्से की व्यापार पर लगाई रोक

● चीन के एक निर्णय से क्रिप्टोकॉर्से को लगा तगड़ा झटका

व्यूरो

नई दिल्ली। चीन ने अमेरिका और उसके किर्तनी देश व उसके नेताओं को चोट पहुंचाने के लिए क्रिप्टोकॉर्से की व्यापार व मार्फिटिंग पर रोक लगाई है, साथ ही बिटकॉइन जैसी डिजिटल एसेट्स के व्यक्तिगत स्वामित्व पर भी रोक लगा दी जिसके बाद बिटकॉइन से लेकर इथेरियम, डॉग कॉइन, सोलाना तक हर बड़ी व छोटी क्रिप्टो घड़ाम हो गई। इनमें 10 फीसदी से ज्यादा तक की गिरावट आई। इससे क्रिप्टो के निवेशकों को तगड़ा समाधि लगा जिनने ने जो किया है उसके बाद अब चीन में कोई भी प्राइवेट तौर पर क्रिप्टोकॉर्से नहीं रख सकता। चीन के इस नियम व फरमान के बाद क्रिप्टोकॉर्से की दुनिया में भूचाल आ गया। क्रिप्टोकॉर्से के कुल मार्केट कैपिटल में 61 अरब डॉलर की कमी आई। चीन के इस कदम से निवेशकों का उत्साह कम हुआ है। डर के कारण लोगों ने क्रिप्टो बेचना शुरू कर दिया, जिससे मार्केट में गिरावट आई। चीन अपनी सरकार की डिजिटल करेंसी को बढ़ावा देना चाहता है। इसलिए क्रिप्टोकॉर्से पर सख्ती कर रहा है। चीन प्राइवेट क्रिप्टो

होल्डिंग्स पर रोक लगाकर फाइनेंशियल फ्लो पर अपनी पकड़ मजबूत कर रहा है। इससे उसकी सेंट्रल बैंक डिजिटल करेंसी को अपनाने की गति बढ़ सकती है। कॉइन मार्केट कैप वेबसाइट के मुताबिक बीते शनिवार सुबह 10:30 बजे कई क्रिप्टोकॉर्से को 24 घंटे में 10% से ज्यादा का नुकसान हो चुका था। बाद में कुछ रिकवरी हो गई बिटकॉइन 2% से ज्यादा के नुकसान के साथ 1.03 लाख डॉलर पर कारोबार कर रही थी। इसी प्रकार इथेरियम में भी 4% से ज्यादा की गिरावट आई। रिपल भी करीब 4% की गिरावट पर कारोबार कर रही थी। सोलाना में 24 घंटे में 6% से ज्यादा की गिरावट आई। इस गिरावट से डॉग कॉइन भी नहीं बची। इस क्रिप्टो में करीब 9% की गिरावट आई है। वहीं सुई क्रिप्टो में 24 घंटे में 10% से ज्यादा की गिरावट आ चुकी है। पाई नेटवर्क में भी करीब 10% की गिरावट आई। दूसरी ओर कुछ ऐसी भी क्रिप्टोकॉर्से रही जिन पर चीन के बैन का कोई ख़ास असर नहीं पड़ा। इन्होंने 24 घंटे में निवेशकों को अच्छा रिटर्न दिया। इसमें क्रोरोस सबसे आगे रही। इस क्रिप्टो ने 24 घंटे में निवेशकों को करीब 16% रिटर्न दिया है। पिछले एक घंटे में क्रिप्टो में कुछ तेजी दिखाई दी है। 24 घंटे में जो नुकसान हुआ था, हो सकता है कि उसकी भरपाई जल्दी हो जाए।

## चीन ने पाकिस्तान को सहायता देने के लिए भारत के खिलाफ ब्रह्मपुत्र का पानी रोकने की धमकी दी

जोखिमों के संपर्क में है। 6 जनवरी, 2025 को, चीन ने भारतीय सीमा के पास तिब्बत में ब्रह्मपुत्र पर दुनिया का सबसे बड़ा जलविद्युत बांध बनाने की योजना की फिर से पुष्टि की। हालांकि चीन का दावा है कि 137 बिलियन डॉलर (11.9 लाख करोड़ रुपये) की इस परियोजना का कठोर वैज्ञानिक आकलन किया गया है और इससे निकले देशों को कोई नुकसान नहीं होगा, लेकिन भारत की पूर्वोत्तर सीमा से इसकी निकटता - जो पहले से ही क्षेत्रीय तनाव का क्षेत्र है - भू-राजनीतिक चिंताओं को गहरा करती है। रणनीतिक गणना में इजाफा करते हुए, पाकिस्तान इस बांध परियोजना को एक रणनीतिक लाभ के रूप में देखता है, जो न केवल चीन के साथ उसके गठबंधन को मजबूत करता है बल्कि भारतीय क्षेत्रीय प्रभाव के प्रति संतुलन के रूप में भी कार्य करता है। ब्रह्मपुत्र या तिब्बत में यारलुंग त्संगपो के रूप में जाना जाता है, कैलाश पर्वत के पास से शुरू होती है और गंगा में मिलने से पहले चीन, भारत और बांग्लादेश से होकर बंगाल की खाड़ी में गिरती है।

# अपने आप को निखारने के लिए करीना कपूर खान ने बदल डाला अपना शेड्यूल

साल में चार से पांच फिल्मों करने से लेकर चुनिंदा भूमिकाएं चुनने और सालाना एक या दो प्रोजेक्ट में अभिनय करने तक, करीना कपूर खान ने दो बेटों - तैमूर अली खान और जेह अली खान की मां बनने के बाद काम करने के अपने तरीके में काफी बदलाव किया है। हाल ही में एक बातचीत में, करीना ने स्वीकार किया कि अब काम की मात्रा से ज्यादा गुणवत्ता पर ज्यादा ध्यान दिया जाता है और वह युवा अभिनेताओं की तरह भूमिकाएँ निभाने के दौर से बाहर आकर खुश हैं। उन्होंने अपने शेड्यूल में शामिल जीवनशैली में बदलावों के बारे में भी बात की, जिसमें पति सैफ अली खान और बेटों के साथ परिवार के साथ समय बिताना प्राथमिकता है। नोट पत्रिका के साथ बातचीत के दौरान, करीना ने स्वीकार किया कि पू (कभी खुशी कभी गम में) और गीत (जब वी मेट में) जैसे उनके 'जीवंत और जीवंत' किरदार लोगों के बीच लोकप्रिय रहे हैं, लेकिन उन्हें ऐसे किरदार निभाने 'सच्ची खुशी' मिलती है जो उन्हें खुद

को चुनौती देने की अनुमति देते हैं। उन्होंने आगे कहा, 'मुझे कई अलग-अलग तरह की फिल्मों करने का सौभाग्य मिला है, कई तरह की भूमिकाएँ निभाने का मौका मिला है। और अब भी, मुझे ऐसा नहीं लगता कि यह काफी है। मैं कभी यह महसूस नहीं करना चाहती कि मैंने सब कुछ कर लिया है। नॉड मैगजीन को दिए एक इंटरव्यू में, करीना कपूर ने दो बेटों, तैमूर और जेह की मां बनने के बाद काम के प्रति अपने बदले हुए नज़रिए के बारे में खुलकर बात की।

कहानी फिल्म जगत की



## जब घुटना, कंधा या कमर दर्द सताए तो आयुर्वेदिक ट्रीटमेंट ही अपनाएं

### डा. ऑर्थो रोल ऑन करें दर्द को कंट्रोल

Fast Absorption

No Irritating

Non Greasy

No Cloth Staining

Roll on Application

Long Lasting Relief

Easy to Carry

Dr. Juneja's

# डा. ऑर्थो

Ayurvedic Oil, Capsules, Spray & Ointment

Helpline: 78769 77777 | www.drorthoil.com  
Available at all medical & general stores

डा. ऑर्थो पेन रिलीफ रोल ऑन 5 गुणकारी आयुर्वेदिक तेलों के अद्भुत मिश्रण जैसे गंधपूरा तेल, लवंग तेल, कटुवीरा तेल, कपूर सत्त व पुदीना सत्त से तैयार औषधि है जो अंदर तक समाकर मांसपेशियों के दर्द, जकड़न, खिंचाव एवं जोड़ों के दर्द को कम करने में सहायक है एवं पूर्णतः सुरक्षित है। आयुर्वेदिक होने के कारण इसका प्रभाव अल्पकालिक नहीं, लंबे समय तक बना रहता है।